

Соопштение за медиуми

76% од инвеститорите повторно би инвестирате во Северна Македонија. Компаниите оптимисти очекуваат дека деловната 2019 ќе биде многу подобра од минатата година.

Анкета за деловната клима во Македонија 2018/2019

На денешната конференција за медиуми беа претставени резултатите од 14-тата анкета за деловната клима во Северна Македонија 2018/2019 спроведена во месец февруари 2019 помеѓу компаниите членови на Македонско-Германското стопанско здружение и Делегацијата на германското стопанство во Северна Македонија. Резултатите ги презентираа Патрик Мартенс, директор на Делегацијата на германското стопанство во Северна Македонија и раководен член на Управниот одбор на Македонско-Германското стопанско здружение и Ото Граф, заменик-амбасадор на Сојузна Република Германија во Северна Македонија.

Економска ситуација во земјата во 2018 година 5% од компаниите ја оценија како добра, а 56% ја оценуваат како лоша, 39% како задоволителна. Компаниите се оптимисти во однос на очекувања во 2019, 22% сметаат дека состојбите во стопанството ќе се подобрат (2018: 45%), 54% не очекуваат да има поголеми промени, 24% се песимисти и очекуваат да се влошат.

Сопствена стопанска гранка и сопствен бизнис

Само 10% од испитаните компании развојот во сопствената бранша го оценуваат како добар, 49% се задоволни, 41% го оценуваат како лош.

61% од испитаниците се задоволни со моменталната состојба во сопствената компанија, 29% ја оценуваат како добра, само 10% ја оценуваат како лоша.

На прашањето како ќе се развива деловната состојба во Вашата компанија во споредба со 2018, компаниите се оптимисти. Во тековната 2019, 43% очекуваат подобрување во деловната состојба (2018: 62%), кај 42% состојбата ќе остане не променета, 15% од испитаниците очекуваат да има влошување. Во однос на прометот 48% очекуваат тој да се зголеми (2018: 68%), 38% очекуваат да остане не променет, 15% очекуваат да се намали. Во однос на бројот на вработени 39% ќе го зголемат бројот на вработувањата, 51% ќе останат со истиот број на вработени, 10% планираат да го намалат бројот на вработувања. Во однос на планираните инвестиции 43% од компаниите планираат да ги зголемат, 48% не планираат нови инвестиции, 10% планираат да ги намалат своите инвестиции.



Delegation der Deutschen
Wirtschaft in Nordmazedonien
Делегација на германското
стопанство во Северна Македонија

Gefördert durch:
 Bundesministerium
für Wirtschaft
und Energie
aufgrund eines Beschlusses
des Deutschen Bundestages



Оценка на локалните услови

Во нашето истражување на прашањата поврзани со оценката на локалните уловите испитаниците се задоволни од трошоците за труд, продуктивноста и подготвеноста за работа на персоналот. Тие како и во изминатите години ги критикуваат следниве фактори: борбата против корупција и криминалот, ефикасноста на јавната администрација, правната сигурност, даночните оптеретувања и предвидливоста на политиката која се води во однос на стопанството.

„Патрик Мартенс, директор на Делегацијата на германското стопанство во Северна Македонија и раководен член на Управниот одбор на Македонско- Германското стопанско здружение: „61% од испитаниците се задоволни од состојбите во сопствената компанија, што претставува одличен показател, воедно кај компаниите се чувствува и оптимизам во однос на економскиот развој за 2019. Годишната започна веќе со неколку нови инвестиции, а 76% од испитаните компании повторно би инвестирале во земјата. Во Северна Македонија работат повеќе од 200 компании со германски капитал кои вработуваат 20.000 лица, што игра важна улога на пазарот на трудот. Во 2018 трговската размена помеѓу Северна Македонија и Германија бележи голем раст и достигна промет од рекордни 3.646 милијарди евра“

Контакт:

Марија Радевска

Односи со јавност

Делегација на германското стопанство во Северна Македонија

Бул. ВМРО 1, МК-1000 Скопје

Тел. 070 306 807

radevska@mazedonien.ahk.de

<http://mazedonien.ahk.de>